

НЯХАЙ ЖЫВЕ 1 МАЯ!



Малюнак
Аляксандра
Амельчанкі.

МАЙСКОЕ

Солнце дёрнуло поводом
Вдоль земли крутых боков.
Растопило половодьем
Льды февральских холодов.
И хоть лёд трещал ночами,
Солнце жарче с каждым днем...
И голодными грачами
Конфискован чернозем.
Плыл апрель, в конце не веря,
Но неслышно, неспеша,
Открывались маю двери,
Как ресницы малыша,
Синим паводком весенним
В нитях солнечных дождей,
Пчел звенящих, нетерпеньем
Так похожих на людей.
Почки яркие, как детство,
Или образы в стихах.
А земля, как тот младенец
У вселенной на руках.
И его качают ветры
Старой песнею «Бай-бай!».
Он, как руки, к солнцу ветви
Тянет: — Здравствуй, Первомай!

Ю. САПОЖКОВ.
А. ОМЕЛЬЧЕНКО.

Пралетарыі ўсіх краін, яднайцеся!

Беларускі УНІВЕРСІТЭТ

ОРГАН ПАРТКОМА, РЭКТАРАТА, МЯСЦКОМА, КАМІТЭТА ЛКСМБ
І ПРАФКОМА БЕЛАРУСКАГА ДЗЯРЖАУНАГА УНІВЕРСІТЭТА ІМЯ У. І. ЛЕНІНА

№ 15 (524)

Нядзеля, 28 красавіка 1963 г. Цана 1 кап.

Год выдання XVI-ы

УНІВЕРСІТЭТ У ЛЕНІНСКІЯ ДНІ

Ён бачыў Леніна

Камсамольская арганізацыя адміністрацыйна-гаспадарчай часткі шырока адзначыла 93-ю гадавіну з дня нараджэння Уладзіміра Ільіча Леніна.

Камсамольцы Л. Аверчанкава, І. Разанцаў і У. Вішнеўскі аформілі фота-ілюстрацыйную вітрэну «Ільч з намі», у матэрыялах якой адлюстраваны жыццёвы шлях і рэвалюцыйная дзейнасць вялікага правадчыра чалавецтва.

У час падрыхтоўкі да Ленінскіх дзён многія члены арганізацыі выказалі жаданне сустрэцца з удзельнікамі вялікіх рэвалюцыйных падзей, з ветэранамі Вялікай Кастрычніцкай сацыялістычнай рэвалюцыі і грамадзянскай вайны.

Камсамольская арганізацыя адміністрацыйна-гаспадарчай часткі запрасіла да сябе персанальнага пенсіянера удзельніка Кастрычніка і грамадзянскай вайны Г. М. Спірыдонава. Георгій Максімавіч раскажаў прысутным аб сваіх сустрэчах з Ільчом, аб тым, як увесь народ дапамагаў большавіцкай партыі ў гады грамадзянскай вайны, як народ любіў свайго правадчыра.

У заключэнне камсамольцы праслухалі грамадзянскія запісы двух прамоў Уладзіміра Ільіча Леніна.

В. ЛУСКІНА.

Агляд студэнцкай навуковай думкі

Закончылася XX студэнцкая навуковая канферэнцыя, прысвечаная памяці У. І. Леніна. Канферэнцыя праводзіла сваю работу на факультэтах.

Два дні збіраліся студэнты геофака на абмеркаванне сваіх навуковых прац. І хай іх самастойныя крокі ў навуцы яшчэ няўпэ-

неныя, але яны дазваляюць студэнтам развіць свае думкі, узыйсці на шырокую дарогу навуковых ведаў.

Першым з дакладам «Ленін аб поўнай і канчатковай перамозе сацыялізма» выступіў другаккурснік М. Бабіч. У А. Хадзько — іншая тэма: «Ленін аб эканамічнай ролі савецкай дзяржавы». З навуковымі дакладамі выступілі таксама студэнты Кірыенка, Працкевіч, Казека, Русак, Гурда, Аношка, Савашынская.

У рабоце навуковай канферэнцыі удзельнічаў таксама студэнт з Латвійскага ўніверсітэта Гравіцс. Ён унёс на абмеркаванне свой навуковы даклад «Дынаміка берагоў Балтыйскага мора», за які атрымаў на канферэнцыі каштоўны падарунак.

Па традыцыі, пачатак студэнтамі БДУ

Да аснавання помніка Ільчу моцныя рукі спартсменаў кладуць кветкі. Юнакі і дзяўчаты прыйшлі сюды, на плошчу, каб прыняць удзел у традыцыйнай лёгкаатлетчнай эстафеце па вуліцах Мінска, якая штогод разыгрываецца ў дзень нараджэння У. І. Леніна. Гэтую слаўную традыцыю пачалі некалькі гадоў назад спартсмены нашага ўніверсітэта.

Самым моцным быў састаў удзельнікаў на старце трэцяга забегу. У ім удзельнічалі студэнты ВНУ, спартсмены буйнейшых прадпрыемстваў горада. лепшымі сярод іх аказаліся спартсмены Беларускага дзяржаўнага ўніверсітэта імя У. І. Леніна.

На цаліну!

ЦАЛІНА КЛІЧА! ЦАЛІНА БУДУЕЦА! ЦАЛІНЕ ПАТРЭБНЫ МАЛАДЫЯ ГАРАЧЫЯ РУКІ!
З ПАЧАТКУ АСВАЕННЯ ЦАЛІННЫХ ЗЯМЕЛЬ КАЗАХСТАНА КАМСАМОЛЬЦЫ БЕЛАРУСКАГА ДЗЯРЖАУНАГА УНІВЕРСІТЭТА ІМЯ У. І. ЛЕНІНА УНЕСЛІ ВЯЛІКІ УКЛАД У ГЭТУЮ СПРАВУ. ЦЯПЕР ЦАЛІНЕ ПАТРЭБНА ДАПАМОГА У БУДУЦІМ. КАМСАМОЛЕЦ, СТУДЭНТ! ПАДТРЫМАЕМ СЛАВНУЮ БАЯВУЮ ТРАДЫЦЫЮ УНІВЕРСІТЭЦКАГА КАЛЕКТЫВУ!

ПАСЛАНЦЫ НАШАГА УНІВЕРСІТЭТА БУДУЦЬ ПРАЦУВАЦЬ НА АБ'ЕКТАХ АКЦЮБІНСКАЙ ВОБЛАСЦІ. ЗАЯВЫ ПРЫМАЮЦЬ КАМІТЭТЫ КАМСАМОЛА УНІВЕРСІТЭТА, ФАКУЛЬТЭТАУ, КАМСОРГІ КУРСАУ.

Рэдакцыя публікуе сёння адну з першых заяў, паступіўшую ад студэнтаў фізфака. Яны пішуць каратка і ясна:

У камітэт камсамола БДУ ад 3-й групы I курса фізфака

ЗАЯВА.

Просім накіраваць нас працаваць у Цалінны край.

А. Каланда, Н. Кучынскі, А. Зялёна, В. Дзмітрыева, Г. Петухова, І. Юркевіч, Т. Шкляр, С. Дзмітрыев, Л. Барташэвіч, Г. Ігнатюк, Е. Касцюкевіч, В. Ермак, В. Ярэжмбіцкі, А. Гурэвіч, А. Клімковіч, В. Казлоўская, С. Шульгін, В. Іванов, В. Гардон.

22/IV-1963 г.

Першы і васемнаццаты Першамай

— Цішэй. Ідзе экзамен, — вывешана на дзвярах. На сэрцы кожнага студэнта крыху неспакойна. Штосьці прымушае сэрца біцца мацней, часцей.

Хвалявалася не менш іншых і Клава Кудловіч. Хвалявалася «заслужана» — гэта ж яе першая экзаменацыйная сесія ў жыцці. А ўжо праз колькі хвілін Клава трапіла ў абдымкі сябровак.

— Навічок, а не падкачала, — з зайздрасцю гаварылі старшаккурснікі. У Клавінай залікоўцы паявілася першая «пяцёрка».

— Добры пачатак, добры будзе і канец. — вызначалі сяброўкі.

І яны не памыліліся. За першай выдатнай адзнакай з'явілася і другая. Залікі перад гэтым таксама прайшлі як па маслу. Так залікоўка Клавы стала добрым кладам «пяцёрка»...

Бясконца хвалявалася Клава, калі здавала ўступныя экзамены ва ўніверсітэт.

— Паступлю ці не? — круцілася ў галаве. Гэтая думка ні на імгненне не давала спакою. Нарэшце, даведалася: «Паступіла!». Дзесяткі разоў па літарых пера-

чытвала сваё прозвішча ў спісу, не верачы сваім вачам.

Ва ўніверсітэт, на біялагічны факультэт, Клаву прывяло вялікае жаданне, даўняга мара. Яшчэ ў школе яна рашыла стаць біёлагам. Крок да мэты зроблены. Яе маці — настаўніца не можа нацешыцца са сваёй дачкі, будучага біёлага. Клава таксама не можа нарадавацца.

— Мама! Праз чатыры гады я — біёлаг!

І заўсёды, прыязджаючы адведаць сваю маці, Клава раскажае, як яна любіць сваю будучую професію. А што палюбіла, дык гэта факт. Загляньце толькі ў яе залікоўку, і вы зразумеце ўсё.

Першы экзамен другой сесіі Клава таксама вытрымала на «выдатна».

Можна было б яшчэ шмат раскажаць пра Клаву Кудловіч, пра гэтую дапытлівую дзючыну, хоць у яе і вельмі кароткая біяграфія: школа, камсамол, першы курс біяфака. Клава сустракае свой першы ў БДУ і васемнаццаты ў жыцці Першамай.

К. КАНУС.

ПАВЕДАМЛЕННЕ

Вучэбныя заняткі ва ўніверсітэце перачосяцца з 3 і 4 мая на нядзельныя дні 28 красавіка і 5 мая г. г.

Рэктарат.

